

سیرتِ سروردِ دو عالم کی سیاستِ مدنیہ کے کچھ پہلو

خطاب: ڈاکٹر مولانا سید احمد یوسف بنوری

مورخہ ۶ مارچ ۲۰۲۳ء بروز جمعرات ڈاکٹر مولانا سید احمد یوسف بنوری صاحب زید مجدہ (حضرت بنوری ﷺ و نائب رئیس جامعہ) نے ”نبی کریم ﷺ کی“ Political Life“ (سیاسی زندگی) کے موضوع پر ”Institute Of Business Management“ (انٹریوٹ آف بزنس منجمنٹ) میں طلبہ سے خطاب کیا، جسے تخصص علوم حدیث کے طالب علم مولوی محمد طیب حنفی نے ریکارڈنگ سے زیر قرطاس کیا ہے، یہاں اُسے افادہ عام کے لیے نذر قارئین کیا جا رہا ہے۔ (ادارہ)

محترم عزیز طلبہ! اس گئے گزرے دور میں بھی آپ ﷺ کا ذکر مبارک اور ان کی سیرت کا بیان ایک ایسا لنشیں موضوع ہے کہ اس حوالہ سے جس زمان و مکان کا انتخاب ہو وہ تمام انسانیت کے لیے بالعموم اور مسلمانوں کے لیے بالخصوص علم و عمل میں مہیز کا باعث بنتا ہے، شاعر نے اسے ایک حسین پیرا یہ میں الفاظ کاروپ دیا ہے:

شامِ شہرِ ہول میں شمعیں جلا دیتا ہے
تو یاد آکر اس نگر میں حوصلہ دیتا ہے

(منیر نیازی)

عصرِ حاضر میں سیاسی و معاشی اعتبار سے امتِ مسلمہ مختلف مسائل و مشکلات کا شکار ہے، اس اعتراف میں باک نہیں کہ عملی طور پر آج ہم اگرچہ حق تعالیٰ شانہ اور اس کے رسول ﷺ کے بیان کردہ معیار پر پورا اُرتتے دکھائی نہیں دیتے، لیکن آپ ﷺ کے عنوان سے معنوں یہ محافل و مجالس مسلمانوں کی دین و ایمان اور محبت رسول اکرم ﷺ سے وابستگی کا بہترین ولازوںال نمونہ ہیں، چنانچہ سوسائٹی کے وہ افراد واقعی خوش قسمت ہیں جو آپ ﷺ کی سیرت اور آپ کی تعلیمات کا تذکرہ کرتے ہیں، یوں C.B.M کی

جو لوگ اللہ کے پیغمبر کے سامنے دبی آواز سے بولتے ہیں اللہ نے ان کے دل تقویٰ کے لیے آزمائیے ہیں۔ (قرآن کریم)

ایڈمنیشن اور ڈائیلگ سوسائٹی کے کارکردگان اور موجودتمام ”Audience“ (سامعین) اللہ تبارک و تعالیٰ کی خصوصی رحمتوں کے موجب ہیں جنہوں نے اس محاضرہ (Lecture) کا اہتمام کیا ہے۔

سپریت کا عجائز

آپ ﷺ کا ذکر اور آپ کی زندگی کے مختلف پہلوؤں کا بیان ہمارے حوصلوں کی بلندی کا سبب بتا ہے، لیکن دوسری جانب سیرت طیبہ سے متعلق گفتگو کرتے ہوئے یہ ایک بڑی مشکل درپیش ہوتی ہے کہ اس کا مکمل احاطہ کیسے کیا جائے؟! اور کس طرح آپ ﷺ کی زندگی کے مختلف گوشوں کو مخالفین کے سامنے پیش کیا جائے؟! جب صدیقۃ کائنات سیدہ عائشہؓ سے آپ ﷺ کی سیرت و شائقی کے بارے میں دریافت کیا گیا تو آپ ﷺ نے نہایت محضراً اور جامع الفاظ میں فرمایا: ”کَانَ خُلُقُهُ الْقُرْآنَ“^(۱) یعنی ”آپ ﷺ کی زندگی کا سارا بیان قرآن ہے۔“ گویا جو قرآن مجید میں ہے آپ ﷺ اس کا عملی نمونہ تھے۔ سید عطاء اللہ شاہ بخاریؒ اس روایت سے ایک دلچسپ استنباط کیا کرتے تھے کہ: ”جب آپ ﷺ کی سیرت قرآن پاک ہے اور اللہ رب العزت کی قادر مطلق ذات اسے ۲۳ رسالہ طویل عرصہ میں بیان کر رہی ہے تو یہ کیسے ممکن ہے کہ کسی ایک نشست میں اس موضوع کے تمام پہلوؤں کا احاطہ کیا جاسکے؟! مگر ذکر مصطفیٰ ﷺ کا یہ اعجاز ہے کہ اگر اس کے چند پہلوؤں کا تذکرہ بھی خلوص نیت سے کیا جائے تو وہ اس قدر روشنی فراہم کر دیتا ہے کہ ظلمت و تاریکیاں چھپ جاتی ہیں۔ اسی بات کے پیش نظر مجھے آپ ﷺ کی ”Political Life“ (سماجی زندگی) یہ چند نکات آپ کے سامنے عرض کرنے ہیں۔

سیرتِ رسول اکرم ﷺ کی جامعیت

یہ بات ہم سب کی عقیدت نہیں، بلکہ ہمارا عقیدہ بھی ہے کہ آپ ﷺ کی حیات مبارکہ ایک جامعیت رکھتی ہے۔ آپ ﷺ کا خصوصی امتیاز ہے کہ آپ کی زندگی میں ہمیں زندگی کے مختلف گوشوں سے متعلق بڑی تفصیلی پدایات و رہنمائی فراہم ہوتی ہے، جبکہ آپ ﷺ نے با اصول کامیاب تجارت فرمائی، وہیں ایک مثالی شوہر ہونے کا کردار بھی ادا کیا، تعلیم و تعلم میں آپ کے قائم کردہ معیارات بالکمال تھے، وہیں ریاست کے انتظامی امور میں آپ کا مثالی نہیں۔

نبی کریم ﷺ کی مدبرانہ سیاست

اسی طرح آپ کا "Political Behavior" (سیاسی طرزِ عمل) اور اس کے موافق

تدابیر کا منصافانہ جائزہ لینے والے آج بھی مترکین دینِ اسلام تک تحریر نظر آتے ہیں۔ غور کیجیے! آپ ﷺ نے جب دعوتِ دین کا آغاز کرتے ہوئے کوہ صفا پر لوگوں کو مخاطب کیا تو آپ ایک تہا فرد تھے، رسالہ آپ نے مکہ میں معاند دینِ اسلام کے درمیان بسر کیے، اس عرصہ میں آپ کسی بھی "Political Activism" (سیاسی سرگرمی) کا حصہ نہ بنے، بلکہ فقط مخلصانہ وداعیانہ طریقہ سے لوگوں کو اسلام کا پیغام جانفراستیا، اس کے بعد مدینہ میں محض دس سال ریاست کے سربراہ کی حیثیت سے حکومت فرمائی، لیکن ایک تہا فرد سے جس دعوت کا آغاز ہوا جب تینیس سال کے عرصہ کے بعد آپ کی رحلت ہوئی تو آپ کی سیاست کا کمال دیکھیے کہ کہ موجودہ یورپ کے برابر پورا سرز میں عرب کا خط آپ کی قلمرو میں اطاعت گزیں ہو چکا تھا۔ یہ حقیقت، عقیدت پندی سے قطع نظر ایک تاریخی واقعہ ہے جس سے کوئی شخص انکار نہیں کر سکتا۔ پھر اس کے بعد صحابہ کرام ﷺ نے کچھ ہی سالوں میں اس زمانے میں قائم شدہ دو بڑی طاقتور سلطنتوں：“Roman Empire” اور ”Persian Empire“ (کسری) کو صفحہ ہستی سے ختم کر دیا۔ اور آپ ﷺ کی قائم کردہ حکومت صرف ۵۰ سے ۶۰ سال کے دورانیہ میں تین ”Continent“ (براعظم) میں پھیل گئی۔

اعداء کی گواہی

ناکن الیون ہمارے زمانہ کا ایک بڑا واقعہ ہے، اس سے متعلق امریکا کی جانب سے سرکاری سطح پر تفتیشی رپورٹ شائع کی گئی، اس میں واضح طور پر یہ کہا گیا: "آپ ﷺ کی سیاسی کامیابی ایک "Miricle" (مجزہ) معلوم ہوتی ہے۔" اس رپورٹ کے تمام اجزاء سے اتفاق نہ ہونے کے باوجود اس قدر بات قابل غور ہے کہ چودہ صدیاں گزرنے کے بعد بھی امریکا جیسی طاقتور حکومتیں سرکاری سطح پر آپ ﷺ کی سیاسی کامیابیوں کو مجذہ گردانی ہیں۔

آنٹ نقوش

ایک اور پہلو کی سیاست جو آپ ﷺ کے سیاسی طریقہ عمل کا بڑا متأثر کرن پہلو ہے، وہ یہ کہ تاریخ میں سیاسی کامیابیوں کی بڑی طویل تاریخ ہے، کئی سلطنتیں منصہ شہود پر آئیں، فتحیں عالم کی داستانوں کی بھی کئی نہیں رہی، اسی طرح مختلف سیاسی فلسفوں نے کئی خلدوں میں اپنا اثر و رسوخ قائم کیا، لیکن ان میں کوئی پانداری نہیں نظر نہیں آتی، وقت نے دھیرے دھیرے اس کے سارے نقش مدھم کر دیے، ہم میں سے ہر دوسرا شخص "سکندرِ عظیم" کے نام سے واقف ہے، جس کے مختلف مفتوحہ علاقوں میں ہمارے موجودہ پنجاب کا بڑا حصہ بھی شامل رہا، یہاں تک کہ ہمارے شہر کراچی کے پورٹ سے حیدر آباد تک اس کے فاتحانہ سفر کا

(۲) تذکرہ ملتا ہے۔

لیکن اس سب کے باوجود اس کی "Glory" (شان و شوکت) طویل عرصہ باقی نہ رہی، اس کے مفتوح علاقے کی وسعت سمیئے سمیئے اب یورپ کے ایک مختصر ملک "Greece" (یونان) تک محدود رہ گئی۔ "Roman Empire" (روم امپائر) کا بڑا تذکرہ سننے کو ملتا ہے، جس میں راجح "Law" (قانون مملکت) کی بازگشت آج بھی "legal fraternity" (قانونی حلقوں) میں سنائی دیتی ہے، مغرب کے زیر اثر ترویج پانے والے مختلف علوم و فنون میں رومان امپائر کے اثرات کو کلیدی حیثیت حاصل رہی ہے، مگر وہ ساری سلطنت اب قصہ پارینہ ہے، آج صحیح معنوں میں اس کے ریاستی تسلسل کا مصدقہ صرف ایک چھوٹا ملک اٹلی (Italy) رہ گیا ہے۔ بقیہ زیرِ نگین علاقوں میں اس کے اثرات ملنا مشکل ہے، مگر آپ ﷺ کی سیاستِ مدنیہ کا کمال دیکھیے کہ سوائے اندرس "Spain" (اسپین) جہاں عیسائیوں کی بدترین "Persecution" (تعذیب) کا مسلمانوں کو سامنا کرنا پڑا، اس کے علاوہ دیگر تمام علاقے جو نبی ﷺ نے فتح کیے، وہ آج تک مسلمانوں کی سیاسی آبتری کے باوجود دینِ اسلام کے حلقة بگوشوں پر مشتمل ہیں، جن میں عراق، ایران اور قدیم "Roman Empire" (رومی سلطنت) کے بعض علاقوں سرفہرست ہیں۔ بر صغیر کی حد تک یہ بات درست ہے کہ اس پورے خطے میں علی الاطلاق مسلمانوں کی حکومت باقی نہ رہ سکی، لیکن پاکستان کی صورت ایک ایٹھی طاقت کا حامل ملک یہاں وجود پذیر ہوا، پھر بگلدیش بھی اپنی تمام تر ریاستی درفقطیوں کے باوجود مسلمانوں کا ملک ہے، اور موجودہ ہندوستان میں بھی مسلمانوں کا اثر ورسوخ موجود ہے، جن کی سیاسی اثر پذیری بھی قابل انکار نہیں، یہ سب نبی کریم ﷺ کی سیاسی زندگی کے مجزات ہیں۔

تاریخ کی سب سے با اثر شخصیت

ہمارے عصری جامعات میں عام طور پر "Michael.H.Heart" (مائکل ایچ ہارٹ) کی کتاب "THE 100 A RANKING OF THE MOST INFLUENTIAL PERSONS IN HISTORY" سے اکثر واقف ہوتے ہیں، اس کتاب میں اس امر کی مصنف نے ایسے سولوگوں کی فہرست تحریر کی ہے جو اس کے مطابق دنیا میں سب سے زیادہ پرا اثر ہیں اور ان کی وجہ سے تاریخ کا دھارا تبدیل ہو گیا، اس نے اپنی فہرست کی ابتداء آپ ﷺ سے کی ہے، اس نے خود اپنی کتاب میں وضاحت کرتے ہوئے لکھا ہے کہ: "میں آپ کو پیغمبر ہونے کی حیثیت سے اس فہرست میں اول ترین

اور اگر وہ صبر کیے رہتے، یہاں تک کہ خود نکل کر ان کے پاس آتے تو یہاں کے لیے بہتر تھا۔ (قرآن کریم)

درجہ پر نہیں رکھتا، بلکہ واقعیٰ تاریخی لحاظ سے آپ کی ذات کو غلطیم ترسیم ترسیم کرتا ہوں۔^(۳)

نبی ﷺ کی سیاسی زندگی سے امت کا علمی اعتناء

یہ چونکہ میرا P.H.D کا بھی موضوع رہا ہے، اس بنا پر یہ بات تسلیم کرنے پر مجبور ہوں کہ اس صدی میں آپ ﷺ کی سیاسی طرزِ زندگی کے حوالہ سے مسلمانوں میں جتنی تعداد میں کتابیں لکھی گئیں اور لکھی جا رہی ہیں، شاید ہی کسی اور موضوع پر اس انداز سے قلم اٹھایا گیا ہو۔ ہمارے مسلمانوں میں مختلف ”School of Thought“ (مکاتب فکر) سے تعلق رکھنے والے ایسے گروہوں نے جنم لیا جنہوں نے اس حقیقت کے بیان کو مقصودِ زندگی بنایا کہ کیسے آپ ﷺ کی زندگی کی بہترین ”Interpretation“ Reflection“ (ترجمانی و عکاسی) پیش کی جائے، جس سے اخذ کردہ اصولوں کو بنیاد بناتے ہوئے مسلمانوں کی سیاسی زندگی کو حتی المقدور منظم کیا جاسکے۔ اسی کا بظاہر نتیجہ ہوا کہ ایک ۱۹۲۳ء کا وہ دور تھا جس میں بظاہر کسی بھی علاقہ میں مسلمانوں کی حکمرانی باقی نہ رہ سکی، مگر چند ہی عشروں میں ۶۰ رکے قریب اسلامی ممالک معرض وجود میں آئے۔ ہم یہ بات تسلیم کرتے ہیں کہ اگرچہ یہ اسلامی ممالک ”Economic“ (معاشری) ”Political“ (سیاسی) اور ”Defencive“ (دفاعی) لحاظ سے طاقتور ممالک کی فہرست میں کامل طور پر شمار نہیں کیے جاتے، لیکن آج وہ اتنی طاقت کے ضرور حامل ہیں اگر وہ سیاسی جوأت سے کام لیں تو ان کی منشائے بغیر کوئی فیصلہ قابل عمل نہیں ہے۔ یہ سب آپ ﷺ کی سیاست و حکمرانی کا مجرہ ہے، جو ۱۴۱۰ صدیوں بعد بھی جلوہ فکلن ہے۔

نبی کریم ﷺ کے سیاسی کردار کی ہمہ گیری کا پہلو یہ بھی ہے کہ کو رچشم آج تک آپ ﷺ کی سیرت کے جس حصہ پر سب سے زیادہ متعارض ہیں، وہ بھی آپ ﷺ کی سیاست ہے، کئی عصری مباحث کا پس منظر آپ ﷺ کی سیاسی تعلیمات رہی ہیں: جہاد کی حقیقت، اسلامی ریاست میں ”Minority right“ (اقلیتوں کے حقوق)، ”Democracy“ (جمهوریت) کا جواز یا عدم جواز، غیرہ وغیرہ، وہ تحقیق طلب موضوعات ہیں جن کا آج اکیڈمک طور پر ہمیں سامنا ہے۔ اس مختصر سی نشست میں ان تمام علمی موضوعات پر تفصیلی گفتگو تو ممکن نہیں ہے، لیکن ہر کیف آپ ﷺ کی سیاسی زندگی سے حاصل ہونے والے بعض اس باق کا یہاں ذکر کیا جانا ہمارے لیے ان شاء اللہ قابل استفادہ ہو گا۔

سیاست کی حقیقت اور معاشرے کے آلودہ اثرات

سب سے پہلے تو یہ نکتہ ذہن نشین کر لینا چاہیے کہ ”Politics“ (سیاست) کو ہمارے ہاں عوامی

سطح پر نہایت متهم کردیا گیا، ایک طرف مخصوص حلقوں کی جانب سے سیاست دانوں کی ایسی بھیانک تصویر کشی کی گئی ہے کہ رسول اکرم ﷺ کو سیاستدان پیش کرنا آپ کی تقدیس کے منافی نظر آتا ہے۔ دوسرا جانب سیاست کی منزل اور راستہ دونوں اقتدار اور طاقت سے تکمیل پاتے ہیں، ”Power Dynamics“ (طاقت کی حرکیات) کے کچھ اپنے تقاضے ہیں جن کو ”Moral Principles“ (اخلاقی بنیادوں) پر اُستوار کرنا جوئے شیر لانے کے مترادف ہے، اس بنا پر سیاست اور اسلام کا ملاپ معرض بحث ہن جاتا ہے، مگر یاد رکھیے کہ ”سیاست“ کی اساس انسانوں کے اجتماعی نظم و نق کی بہتری اور کمزوروں کی فلاج و بہبود ہے۔ آپ ﷺ کی ہدایات و ارشادات سے یہ بات معلوم ہوتی ہے کہ سابق اُمتوں میں پیغمبر یہ کام سرانجام دیتے آئے ہیں، لیکن یہاں امر بھی بالکل واضح رہنا چاہیے کہ پیغمبر اپنی حقیقت کے اعتبار سے سیاسی لیدرنیں ہوتا، بلکہ وہ اللہ کے ازلی و سرمدی کا پیام کا داعی ہوتا ہے، کسی دینی ضرورت کی انجام دہی کے لیے وہ سیاست کے میدان میں قدم رکھتا ہے، لیکن اس کی تعلیمات کے اغراض و مقاصد سیاست کے تنگنا ے میں محدود نہیں ہوتے، دینی تعلیمات کا محور سیاسی کامیابیاں فرار دینا بجائے خود ایک فکری مغالطہ ہے۔

سیاست کا اصل اسلامی مقام یہ ہے کہ جہاں اللہ تعالیٰ کی جانب سے مسلمانوں کو موقع و قدرت سے نوازا جائے، وہاں آپ ﷺ کے بیان کردہ سیاسی و ریاستی احکامات پر عمل کرنے کے وہ پابند ہوں گے۔ قرآن کریم میں ارشاد باری تعالیٰ ہے:

”الَّذِينَ إِنْ مَكَّنُوهُمْ فِي الْأَرْضِ أَقَامُوا الصَّلَاةَ وَأَتُوا الزَّكُوَةَ وَأَمْرُوا بِالْمَعْرُوفِ وَنَهَوُا
عَنِ الْمُنْكَرِ وَإِلَهُكُمْ عَاقِبَةُ الْأُمُورِ“ (۲۴)

”یہ لوگ ایسے ہیں کہ اگر ہم ان کو دنیا میں حکومت دے دیں تو یہ لوگ خود بھی نماز کی پابندی کریں اور زکاۃ دیں اور دوسروں کو بھی نیک کاموں کے کرنے کو کہیں اور برے کاموں سے منع کریں۔“

(بیان القرآن)

تو ”إِنْ مَكَّنُوهُمْ“ (اگر حکومت دیں) کی قدرت اللہ تعالیٰ کی طرف سے ملنے کے بعد اگلے احکامات کی بجا آوری کے مسلمان مکلف ہیں۔ اب مختصر آپ ﷺ کی ذکر کردہ سیاسی تعلیمات سے مستفید چند نکات پیش خدمت ہیں:

اسلام کا سیاسی نظریہ

آپ ﷺ کے سیاسی نظریہ و فکر کی نمائندہ تعبیر خلافت ہے، پھر خود خلافت کی تشريع و توضیح میں رقم کیا

مَوْنُوا إِنَّكُمْ بِذِكْرِ رَبِّكُمْ لَمْ تَخْبُطُوا حَتَّىٰ كُلِّيَا كُرُوْا۔ (قرآن کریم)

جانے والا موادگر اس بار کردینے والا اور ادق تفصیلات پر مشتمل ہے۔ تفصیلات میں جائے بغیر اتنا سمجھ لینا چاہیے کہ خلافت کے نظریے کا حاصل و مستفاد یہ ہے کہ مسلمان حکمران اور سیاست میں شامل دیگر کار پرواز ان خود کو اللہ تبارک و تعالیٰ کا نائب اور اس کے نتیجے میں خود کو اس کے سامنے جواب دے سمجھیں، لہذا تمام شہری حقوق کی حقیقی علت اسلامی تعلیمات کے پس منظر میں یہ ہے کہ ہم چونکہ خدا کے بندے ہیں، تو ہمارے حکمران خدا کی بندگی کے احساس کے ساتھ خدا کے بندوں کے ساتھ تمام ریاستی معاملات سرانجام دیں، جہاں اللہ تبارک و تعالیٰ نے انسانوں کو اس بات کی طرف متوجہ فرمایا کہ وہ عہدہ و مناصب کی تقسیم کرتے وقت الہیت و قابلیت کو معیار بنائیں تو وہاں بھی پس منظر اللہ تبارک و تعالیٰ کے ساتھ اُستوار عقد کو بنایا گیا، ارشاد باری تعالیٰ ہے:

”إِنَّ اللَّهَ يَأْمُرُ كُمْ أَنْ تُؤْمِنُوا بِالْأَمْرِ إِلَىٰ أَهْلِهَا۔“ (۵)

”بیشک تم کو اللہ تعالیٰ اس بات کا حکم دیتے ہیں کہ اہل حقوق کو ان کے حقوق پہنچا دیا کرو۔“

خلافتِ اسلامیہ کا مستفاد یہ ہے کہ اللہ تعالیٰ عادل ہے تو ان کا نائب حکمران بھی انصاف پسند ہو گا۔ اللہ رب العزت اپنی مخلوق پر حرم فرمانے والے ہیں، تو ہمارا حکمران بھی حرم و شفقت کا پیکر ہو گا، چونکہ حاکم پر یہ ذمہ داری عائد ہوتی ہے کہ وہ خدا کی بادشاہت کو زمینی سلطنت میں تبدیل کرے گا۔ اس کا دل مشکاۃ نبوت سے روشنی حاصل کرنے والا اور براؤ راست عوام کے سامنے جواب دہ ہو گا۔ اسی کا اثر تھا کہ تاریخِ اسلامی میں رعایا کا ایک ادنیٰ فرد بھی کھڑے ہو کر حضرت عمر فاروق رضی اللہ عنہ سے پوچھ سکتا تھا کہ آپ کے لباس میں چادر کا اضافہ کیوں کر ہوا؟ (۶)

اسلام اور جمہوریت

یہاں ایک پر نظر بحث کی طرف اشارہ مناسب معلوم ہوتا ہے کہ لوگ دو انتہاؤں کا شکار ہو کر جمہوریت اور خلافت کی باہم رسکشی کے خوگر ہو چکے ہیں، دونوں کی اساس میں کئی بنیادی فروق کے باوجود دونوں کے درمیان قومی فلاج و بہبود اور عوامی جواب دہی کی صورت میں اشتراک کی کئی صورتیں بھی موجود ہیں، طبقاتی تقسیم کے باعث کمزوروں کی حقوق تلفی سے نجات دونوں کا مطلع نظر ہے۔ آپ ﷺ کا فرمان مبارک ہے:

”تم سے پہلے کے لوگوں کو بھی اسی چیز نے ہلاک کیا ہے کہ جب ان میں سے کوئی معزز آدمی چوری کر لیتا تو اسے چھوڑ دیتے اور جب ان میں کا کوئی کمزور و ضعیف آدمی چوری کرتا تو اس پر حمد

(مبدأ) کسی قوم کو نادانی سے تقصیان پہنچا دو، پھر تم کو اپنے کیے پر نام ہونا پڑے۔ (قرآن کریم)

قائم کر دیتے، یاد رکھو، اللہ کی قسم! اگر فاطمہ بنتِ محمد (علیہما السلام) بھی چوری کرتی تو میں اس کا بھی ہاتھ کاٹ دیتا۔، (۷)

جس زمانہ میں پادشا ہوں کو خدا کا سایہ و آواتار تصور کیا جاتا تھا، ایسے دور میں حکمرانوں میں یہ احساس پیدا کرنا کہ وہ خدا کے بندے ہیں، اور ان پر لازم ہے کہ وہ جوابدہ ہی کے احساس سے جیں، یہ اقدام آپ (علیہما السلام) کا برپا کردہ ایک انقلاب تھا، جو آپ (علیہما السلام) کے سیاسی نظریے سے حاصل ہوا۔ اقبال نے اس کو اپنی نظم ابلیس کی مجلس شوریٰ میں کہا ہے:

اس سے بڑھ کر اور کیا ہو گا فکر و عمل کا انقلاب
پادشا ہوں کی نہیں اللہ کی ہے یہ زمین

تدریج کی حکمت عملی

آپ (علیہما السلام) کی سیاسی حکمت عملی میں سب سے نمایاں چیز یہ ہی ہے کہ آپ (علیہما السلام) نے احکامات ایک خاص تدریج سے نافذ فرمائے، ہمارے ہاں عام لوگ انقلاب پسند ہوتے ہیں، اور چند دن میں تبدیلی کے خواہاں ہوتے ہیں۔ آپ (علیہما السلام) نے اس طرز و روش کو قطعاً پسند نہیں فرمایا، یہی وجہ ہے کہ حضرت عائشہ (رضی اللہ عنہا) فرماتی ہیں کہ:

”اگر شراب کی حرمت پہلے آتی اور آپ اس کو نافذ کر دیتے تو صحابہ کرام (رضی اللہ عنہم) جیسے جانوروں کے لیے بھی اس پرے عمل کو قبول کرنا آسان نہیں ہوتا۔“ (۸)

آپ (علیہما السلام) نے شراب کی حرمت سے متعلق قرآن مجید میں وارد حق تعالیٰ شانہ کے حکم کی روشنی میں تدریجی عمل کو اپنایا، لہذا سیاسی میدان سے وابستہ اور دلچسپی رکھنے والوں کے واسطے سب سے بنیادی و اہم ترین نکتہ کسی عمل کو تدریجیاً رفتہ رفتہ پایہ تکمیل تک پہنچانا ہے۔ ہمارے معاشرے میں اس بات کو کمال تصور کیا جاتا ہے کہ منصب پر فائز ہوتے ہی یہ لیکن فیصلے جاری کر دیے جائیں، حالانکہ یہ بھی انک روش ہے۔ اس حوالہ سے سیرت کا پیغام یہی ہے کہ تمام صورت حال کو دیکھ کر رفتہ رفتہ تنفیذ کا طریقہ اختیار کیا جائے۔

منزل ہی نہیں انتخاب کر دہ راستہ بھی اہم ہے

پیغمبر (علیہما السلام) کی تعلیمات کا واضح فیصلہ ہے کہ کسی ایسے سیاسی نظریہ کا کوئی جوانہ نہیں جہاں آپ نتائج کے حصول کے لیے ناجائز ذریعوں کو بروئے کار لائیں۔

”ends justify the means“ (اہداف کا حصول کسی بھی ذرائع کو جائز قرار دے دیتا

ہے) کی گنجائش اسلام میں بھر کیف نہیں ہے۔ قرآن مجید میں سورۃ الفتح میں بڑی وضاحت سے نقشہ گردی کی گئی کہ فتح مکہ جبکی کامیابی کا حصول مسلمانوں کے لیے روانہ نہیں ہے اگر وہ تقوے کی پابندی سے خود کو مبرا سمجھیں، کیونکہ فریقِ مخالف کی زیادتیاں اور ناصافیاں مسلمانوں کے لیے ناجائز کو جائز نہیں بناتیں، اس حوالہ سے قرآن مجید کہتا ہے:

”وَالْزَّمُهُمْ كَلِمَةَ النَّقْوَى وَكَانُوا أَحَقُّ بِهَا وَأَهْلَهَا۔“ (۶)

ترجمہ: ”اور اللہ تعالیٰ نے مسلمانوں کو تقویٰ کی ملت پر جمائے رکھا اور وہ اس کے زیادہ مستحق ہیں اور وہ اس کے اہل ہیں۔“

یہ دو رجائبیت کا اندر ہے کہ فریقِ مخالف کی ناصافی کو اپنے واسطے جھٹ بنا کر پیش کیا جائے، چنانچہ آپ ﷺ کی طرزِ سیاست کا ایک زریں اصول یہ بھی ہے کہ خواہ مسلمانوں کو جنگ میں شکست سے دوچار ہونا پڑے یا فریقِ مخالف سے صلح جوئی اختیار کرنی پڑ جائے تو اس کو قبول کر لیں، مگر محض اس بات کو بنیاد ٹھہراتے ہوئے کسی پر اپنا تسلط جانا کر“ Everything is fair in love & war،“ (محبت وجنگ میں سب جائز ہے)، یہ اسلامی روایات و اقدار کے موافق نہیں ہے۔

آپ ﷺ کے فرمان ”الحرب خدعة“ (جنگ دھوکہ دہی سے تعبر ہے) کا درست مفہوم یہ ہے کہ جب ایک مرتبہ جنگ اخلاقی اصول و ضوابط کے مطابق شروع کر دی جائے تو اب گنجائش ہے کہ مخالفین کو زک لیے کوئی چال چلی جائے تو اس میں کوئی مضاائقہ نہیں۔ ظاہر ہے کہ جب جنگ شروع ہو جائے تو کوئی بھی فریق دوسرے کو اس بات پر مطلع ہونے نہیں دیتا کہ مخالفین پر حملہ کب کرنا ہے؟ دن کے اجلے میں یا شب خون مارنا ہے؟ مگر جنگ کی بنیاد اخلاقی تقاضوں کی رعایت کے موافق ہونی چاہیے، یہی وجہ ہے کہ آپ ﷺ کی فتح و کامرانی میں سب سے بڑا کردار اخلاقی اقدار کا رہا ہے۔

پروپیگنڈہ ”اسلام بزر شمشیر پھیلا“ کی حقیقت

آج تک لوگوں کے ذہنوں کو اس مغالطہ کا شکار کیا جاتا ہے کہ آپ ﷺ نے بزر شمشیر چار دانگ عالم میں فتح و کامرانی کے پھریرے لہرائے، لیکن پھر ہمیں کوئی بتلانے کہ مدینہ کیسے فتح ہوا؟ جس شہر سے اسلامی ریاست کا آغاز ہوا، وہ کس قوت و طاقت سے سرگوں ہوا؟ وہ سارا شہر تو حضور ﷺ کی شخصیت کے سحر میں مبتلا ہو کر آپ کے استقبال کے لیے امداد آیا، اسی ریاستِ مدینہ میں آپ ﷺ نے پر امن بنائے باہمی کی خاطر تحریری معاهدہ مختلف مذاہب کے پیروکاروں کے درمیان طے کیا، وہ ”یثاقِ مدینہ“ کے نام سے

معروف ہے، اس کو ریاستوں کے دستور میں تاریخی طور پر جواہیت حاصل ہے اس کا انکار ممکن نہیں۔

حکمرانی بطریقہ مشاورت

آپ ﷺ کے مشورے کے نبی تھے اور براہ راست اللہ کی گمراہی میں پیغمبری فرمایا کرتے تھے، اس لحاظ سے آپ کسی کے مشورے کے پابند نہیں تھے، مگر اس کے باوجود آپ کی سیرت شاہد ہے کہ آپ نے قرآن مجید کے احکامات کے مطابق ہمیشہ اپنے صحابہؓ کو مشاورت میں شریک کیا اور مشاورت ہی کو فروغ دیا، چنانچہ بدر کے موقع پر معرکہ آرائی کی جگہ کا انتخاب تک آپ نے مشاورت سے کیا۔ قرآن کریم نے صحابہؓ کی صفات یہ بیان فرمائیں کہ ”وَأَمْرُهُمْ شُوَّرَى بَيْنَهُمْ“، لہذا جب بھی اسلام کی بنیاد نظم اجتماعی قائم ہو گا تو اس کا بنیادی اصول باہمی مشاورت ہوگی۔

اقلیتوں کے ساتھ روداری کا سلوک

ہمارا اقلیتوں کے ساتھ کیا سلوک ہونا چاہیے؟ اس میں ہمارے لیے اسوہ وہ طرز عمل ہے جو آپ ﷺ نے فتح مکہ کے بعد اختیار کیا، حالانکہ فتح مکہ میں اقلیت بن جانے والا گروہ ان لوگوں پر مشتمل تھا جنہوں نے مسلمانوں کے ساتھ زیادتی کی امناک تاریخ رقم کی تھی، قریش کے وہ تمام افراد جو سورا مسجھے جاتے تھے، اس دن خوف سے کانپ رہے تھے۔ اس موقع پر آپ ﷺ نے صرف ایک بات ارشاد فرمائی:

”یا عشر قریش! ما ترون اُنی فاعل بکم؟ قالوا: خیرا، أَخْ كَرِيم وَابن أَخْ كَرِيم، قال: فَإِنِّي أَقُول لَكُمْ كَمَا قَالَ يُوسُف لِإِخْوَتِهِ: لَا تَثْرِيبَ عَلَيْكُمُ الْيَوْمَ اذْهَبُوا فَأَنْتُمُ الظَّلَقَاءُ۔“ (۱۰)

”ترجمہ: اے قریش کی جماعت! تمہارا کیا خیال ہے؟ میں تمہارے ساتھ کیا سلوک کرنے والا ہوں؟“ انہوں نے جواب دیا: ”اپنے سلوک (کی امید ہے)۔ آپ شریف بھائی اور شریف برادرزادہ ہیں۔“ آپ ﷺ نے فرمایا: میں تم سے وہی بات کہوں گا جو حضرت یوسف علیہ السلام نے اپنے بھائیوں سے کہی تھی: ”آج تم پر کوئی مواخذہ نہیں، جاؤ، تم سب آزاد ہو۔“ آپ ﷺ کی سیرت کا مطالبہ بھی ہم سے یہ ہے کہ ہمارے زیر نگیں رہنے والی اقلیتیں ہم سے خونزدہ نہ ہوں، وہ اس احساس کے ساتھ زندگی بسر کریں کہ اپنے معاشرے سے زیادہ اسلامی معاشرے میں ان کے حقوق کی رعایت کی جائے گی۔

یہ وہ کچھ پہلو ہیں جن سے آپ ﷺ کی سیاسی زندگی سے حاصل ہونے والے اس باقی ہمارے

سامنے آتے ہیں۔ اللہ رب العزت سے دعا ہے کہ وہ ہمیں آپ ﷺ کی سیرت سے استفادہ کرنے اور اس پر عمل کی توفیق عطا فرمائے، ایسی مجالس و مخالف اور ایسے نوجوان آباد و شادر ہیں جو موجودہ مشکل ترین حالات میں بھی آپ ﷺ کی سیرت سے وابستگی کا ذم بھرتے ہیں۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدِ النَّبِيِّ الْأَمِيِّ وَعَلَى آلِهِ وَصَحْبِهِ بَعْدَ كُلِّ شَيْءٍ مَا
تَحْبَهُ وَتَرْضَاهُ

حوالہ جات

۱- مسند احمد، حدیث نمبر: ۲۵۳۰۲، مؤسسة الرسالة ۲۲: ۱۸۳

2 - Some historians suggest that the commander's Army arrived at a place they named, Morontobara which is the present-day Hub area in the far north of Karachi. 20- Mar-2016.

-۳- مانگل انج برٹ لکھتا ہے:

“My choice of Muhammad to lead the list of the world’s most influential persons may surprise some readers and may be questioned by others, but he was the only man history who was suprerdly successful on both the religious and secular levels.” (THE 100 A RANKING OF THE MOST INFLUENTIAL PERSONS IN HISTORY, Page no 3, Kensington, 1978)

۴- سورۃ الحج، آیت نمبر: ۲۱

۵- سورۃ النساء، آیت نمبر: ۵۸

۶- إعلام الموقعين لابن قيم حنبلي: ۳/۲۳۲

۷- ”عَنْ عَائِشَةَ رَضِيَ اللَّهُ عَنْهَا أَنَّ قَرْيَةً أَكْهَمُهُمْ شَأْنَ الْخُرُوفِ مِنَ الَّتِي سَرَقَتْ، فَقَالُوا: مَنْ يُكَلِّمُ فِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ؟، قَالُوا: وَمَنْ يَخْتَرُ عَلَيْهِ إِلَّا أَسَامَةُ بْنُ زَيْدٍ حَبْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَكَلَمَهُ أَسَامَةُ، فَقَالَ: أَتَشْفَعُ فِي حَدِّ مِنْ حُدُودِ اللَّهِ؟ ثُمَّ قَامَ فَأَخْتَطَبَ، فَقَالَ: إِنَّ أَهْلَكَ الَّذِينَ مِنْ قَبْلِكُمْ أَنَّهُمْ كَانُوا إِذَا سَرَقُوا فِيهِمُ الشَّرِيفُ تَرَكُوهُ، وَإِذَا سَرَقَ فِيهِمُ الْمُضَعِّفُ أَقْامُوا عَلَيْهِ الْحَدَّ، وَأَنِيمُ اللَّهِ: لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا.“ (صحیح بخاری، حدیث نمبر: ۵۷۲)

۸- چنانچہ صحابہؓ کا قول مقول ہے: ”ما حرم علينا أشد من الخمر“ (شراب کے حرام ہونے سے زیادہ اور کوئی حکم ہم پر زیادہ سخت نہ تھا۔)

۹- لغتہ ۲۶:

۱۰- المسیرۃ النبویۃ لابن هشام، شرکة مكتبة ومطبعة مصطفی البایی الحلیی: ۲/۳۱۲، تحقیق: مصطفی القا

